

# राष्ट्रीय एवं अन्तर्राष्ट्रीय

## समसामयिकी

# अप्रैल, 2023

संजीव वेबसाइट से निःशुल्क डाउनलोड करें  
राजस्थान की आर्थिक समीक्षा एवं बजट का सार संग्रह;  
राजस्थान, राष्ट्रीय व अन्तर्राष्ट्रीय समसामयिकी ( प्रत्येक माह )  
साथ ही संजीव वेबसाइट से आप E-Book भी खरीद सकते हैं।  
visit us at : [www.sanjivprakashan.com](http://www.sanjivprakashan.com)

# राष्ट्रीय एवं अन्तर्राष्ट्रीय समसामयिकी अप्रैल, 2023 (Current News from Daily Newspapers)

Newspaper of 1 April, 2023

## ■ केन्द्र सरकार ने छोटी बचत योजनाओं की ब्याज दरों में बढ़ोत्तरी की-

केन्द्र सरकार ने 1 अप्रैल, 2023 से छोटी बचत योजनाओं की ब्याज दरों में बढ़ोत्तरी की है।

सेविंग अकाउंट एवं पीपीएफ स्कीम को छोड़कर सभी स्कीम्स में ब्याज दरों में बढ़ोत्तरी की गई है जो कि निम्न हैं-

योजना	पुरानी दर	नई दर
सीनियर सिटीजन सेविंग स्कीम	8.0%	8.2%
सुकन्या समृद्धि योजना	7.6%	8.0%
पीपीएफ	7.1%	7.1%
किसान विकास पत्र	7.2%	7.5%
नेशनल सेविंग सर्टिफिकेट	7.0%	7.7%
टाइम डिपॉजिट 5 साल	7.0%	7.5%
टाइम डिपॉजिट 3 साल	6.9%	7.0%
टाइम डिपॉजिट 2 साल	6.8%	6.9%
टाइम डिपॉजिट 1 साल	6.6%	6.8%
मंथली इनकम योजना	7.1%	7.4%
रेकर्सिंग डिपॉजिट	5.8%	6.2%
सेविंग अकाउंट	4.0%	4.0%

## ■ रूस ने नई विदेश नीति जारी की-

31 मार्च, 2023 को रूस के राष्ट्रपति व्लादिमिर पुतिन ने नई विदेश नीति जारी की है। यह नीति 42 पेज की है जिसमें रूस ने भारत और चीन को सबसे अहम साझीदार देश बताया है। विदेश नीति के दस्तावेज में भारत को रूस ने दुनिया की वैश्विक शक्ति का एक केन्द्र बताया है।

## ■ रूस के व्लादिवोस्तोक के पास भारत सैटेलाइट शहर बसाएगा-

भारत रूस के सुदूर पूर्व में रणनीतिक रूप से महत्वपूर्ण व्लादिवोस्तोक के पास एक सैटेलाइट शहर बनाने जा रहा है। यह कदम पीएम नरेन्द्र मोदी की 'एक्ट फॉर ईस्ट नीति' का हिस्सा है।

इसके अंतर्गत भारत यहाँ बंदरगाह, सड़क और बुनियादी ऊर्जा ढाँचा भी विकसित करेगा।

रूस के तेल-गैस प्रोजेक्ट में भारत का 15 अरब डॉलर से अधिक का निवेश है। रूस के व्लादिवोस्तक में दुनिया का सबसे बड़ा प्राकृतिक गैस भंडार है।

हाल ही में भारत की यात्रा पर आए रूसी मंत्री चेकुनकोव ने कहा है कि भारत और रूस उत्तरी समुद्री मार्ग (एनएसआर) के साथ चलने वाली ट्रांस-आर्कटिक कंटेनर शिपिंग लाइन और प्रसंस्करण सुविधाओं को शुरू करने की संभावना पर भी चर्चा कर रहे हैं। भारत के केन्द्रीय मंत्री सर्वानंद सोनोवाल ने भी मुलाकत के बाद चेन्नई व्लादिवोस्तक कॉरिडोर की संभावनाओं को लेकर जानकारी दी। इससे चेन्नई बंदरगाह आने वाले कंटेनर का खर्च व्लादिवोस्तक के जरिए मंगाने पर 30 फीसदी कम हो जाएगा।

## ■ केन्द्र सरकार ने नई विदेश व्यापार नीति 2023 पेश की; वर्ष 2030 तक निर्यात दो लाख करोड़ डॉलर तक पहुँचाने का लक्ष्य-

31 मार्च, 2023 को केन्द्र सरकार ने निर्यात को बढ़ावा देने के साथ भारत को दुनिया की फैक्ट्री बनाने के लिए नई विदेश व्यापार नीति 2023 को पेश किया। इसमें वर्ष 2030 तक देश की निर्यात दो लाख करोड़ डॉलर तक पहुँचाने का लक्ष्य है। नई नीति 1 अप्रैल, 2023 से लागू हुई है। इस नई नीति का लक्ष्य कारोबार को प्रोत्साहन वाली रेजीम से हटाकर पात्रता आधारित रेजीम पर शिफ्ट करना है।

नई व्यापार नीति 2023 के तहत पहले चरण के लिए 2200-2500 रुपए करोड़ की योजना तैयार की गई है।

भारत का गत वर्षों में निर्यात प्रदर्शन (अरब डॉलर में)

वर्ष	कुलराशि	प्रदर्शन
2018-19	538.64	+8.1%
2019-20	529.24	-1.74%
2020-21	499.10	-5.7%
2021-22	676.12	+38.4%
2022-23	770	+13.9%

नई विदेश व्यापार नीति 2023 को कोविड-19 की वजह से लागू करने में 3 वर्ष की देरी हुई है। इसे अब 5 वर्ष की बजाय 15 वर्ष के लिए बनाया गया है, जिसकी समय-समय पर समीक्षा एवं आवश्यक सुधार किए जाएंगे।



संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

केन्द्र सरकार ने 'टाइंस ऑफ एक्सपोर्ट एक्सीलेंस' (टीईई) की लिस्ट में चार नए शहर फरीदाबाद, मुरादाबाद, मिर्जापुर और वाराणसी शामिल किए हैं। ये मौजूदा 39 टीईई के इतर हैं। अब देश में टीईई की कुल संख्या 43 हो गई है।

### नई विदेश व्यापार नीति में विशेष-

- ◆ हर जिले में निर्यात हब बनाने का लक्ष्य, इसका छोटे मझोले उद्योगों को फायदा मिलेगा। एमएसएमई के लिए आवेदन शुल्क को 50-60% कम किया गया।
- ◆ भारतीय रुपए में अंतर्राष्ट्रीय व्यापार को बढ़ावा, खासतौर पर उन देशों से जो डॉलर की कमी या आर्थिक संकट से जूझ रहे हैं।
- ◆ निर्यात दायित्व में चूक के एकमुश्त निपटान के लिए एमनेस्टी योजना पेश।
- ◆ कूरियर सेवाओं के माध्यम से निर्यात के लिए मूल्य सीमा 5 लाख रुपए प्रति खेप से बढ़ाकर 10 लाख रुपए की गई।
- ◆ डेयरी सेक्टर को औसत निर्यात दायित्व बनाए रखने से छूट दी गई।
- ◆ वैयरहाउसिंग सुविधा के साथ डेजिनेटेड जोन बनाया जाएगा, ताकि ई-कॉमर्स को मदद मिले।
- ◆ पीएम मेंगा टेक्स्टाइल पार्क्स योजना के तहत कई सेक्टर्स को लाभ देने की तैयारी है।

### ■ उपराष्ट्रपति जगदीप धनखड़ की इजरायल के संसदीय प्रतिनिधि मंडल से भेंट-

31 मार्च, 2023 को दिल्ली में उपराष्ट्रपति जगदीप धनखड़ की इजराइल के संसदीय प्रतिनिधि मंडल से भेंट हुई। इजरायल संसदीय प्रतिनिधिमंडल इजरायल के संसद के स्पीकर आमिर ओहाना के नेतृत्व में आया है। उपराष्ट्रपति ने इन सदस्यों के साथ कृषि, जलसंरक्षण एवं तकनीक आदि मुद्दों पर चर्चा की। गौरतलब है कि भारत एवं इजरायल दोनों देशों ने हाल ही में अपनी आजाद के 75 वर्ष पूरे किए हैं।

**Newspaper of 2 April, 2023**

### ■ केरल सरकार ने राज्य के आइएस और आइपीएस अधिकारियों को पूर्ण अनुमति के बिना निजी संगठनों से पुरस्कार लेने पर रोक लगाई-

हाल ही में केरल सरकार ने राज्य के आइएस और आइपीएस अधिकारियों को पूर्व अनुमति के बिना निजी संगठनों से पुरस्कार लेने पर रोक लगा दी है। अब इसके लिए अधिकारियों को सामान्य प्रशासन विभाग के जरिए आवेदन करना होगा।

### ■ मध्यप्रदेश के टाइगर रिजर्व में पहली बार 'बाघ रक्षक' तैनात होंगे-

मध्यप्रदेश के टाइगर रिजर्व एवं अभयारण्य की सुरक्षा के लिए पहली बार 'बाघ रक्षक' तैनात किए जाएंगे। प्रारम्भिक चरण में राज्य के 11 टाइगर रिजर्व एवं अभयारण्य में 60-60 बाघ रक्षकों का दस्ता तैनात किया जाएगा। 'बाघ रक्षक' सेना की अग्निवीर योजना की तर्ज पर नियुक्त होंगे।

गौरतलब है कि प्रारंभिक चरण में राज्य के निम्न 11 टाइगर रिजर्व एवं अभयारण्य में 660 (प्रत्येक में 60) बाघ रक्षक तैना किए जाएंगे-

टाइगर रिजर्व—कान्हा, पेंच, पन्ना, बाधवगढ़, संजय, सतपुड़ा अभयारण्य—माधव नेशनल पार्क, नौरादेही, चंबल घड़ियाल सेंचुरी, कूनो, रातापानी सेंचुरी

### ■ प्रधानमंत्री नरेन्द्र मोदी ने देश की 11वीं एवं मध्यप्रदेश की पहली बन्दे भारत ट्रेन को हरी झंडी दिखाकर रवाना किया-

1 अप्रैल, 2023 को प्रधानमंत्री नरेन्द्र मोदी ने देश की 11वीं एवं मध्यप्रदेश की पहली बन्दे भारत ट्रेन को रानी कमलापति स्टेशन से हरी झंडी दिखाकर रवाना किया। यह बन्दे भारत एक्सप्रेस रानी कमलापति रेलवे स्टेशन से हजरत निजामुद्दीन रेलवे स्टेशन के बीच चलेगी। बन्दे भारत ट्रेन के उद्घाटन के मौके पर 300 स्कूली बच्चों ने इसमें सफर किया तथा पीएम नरेन्द्र मोदी के साथ संवाद किया।

### ■ भोपाल में तीनों सेनाओं की कंबाइंड कमांडर्स कॉन्फ्रेंस हुई-

1 अप्रैल, 2023 को भोपाल में तीनों सेनाओं की कंबाइंड कमांडर्स कॉन्फ्रेंस हुई। इसमें प्रधानमंत्री नरेन्द्र मोदी एवं रक्षा मंत्री राजनाथ सिंह एवं राष्ट्रीय रक्षा सलाहकार अजीत डोभाल भी शामिल हुए।

इस दौरान पीएम नरेन्द्र मोदी ने पूर्णतः स्वदेशी फायरिंग सिमुलेटर के साथ डिजाइन 14 किलो वजनी 84 एमएम रॉकेट लॉन्चर को अपने कंधे पर रखा तथा आंखों पर सिमुलेटर लगाया।

### ■ वर्ष 2022-23 में भारत का रक्षा निर्यात अब तक के सर्वाधिक स्तर पर रहा; विदेशों में 15920 करोड़ रुपए के हथियार-प्रक्षेपास्त्र विदेश भेजे-

आत्मनिर्भर भारत के तहत वर्ष 2022-23 में भारत का रक्षा निर्यात में प्रदर्शन अब तक का सर्वाधिक रहा है। इसमें गत दस वर्षों में दस गुना तक वृद्धि हुई है यह वर्ष 2022-23 में 15920 करोड़ रुपए रहा है।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

गत वर्षों में भारत का रक्षा निर्यात में प्रदर्शन-

वर्ष	निर्यात (करोड़ रुपए में)
2016-17	1521
2017-18	4682
2018-19	10745
2019-20	9115
2020-21	8434
2021-22	12814
2022-23	15920

गौरतलब है कि अभी भारत से 85 देशों को प्रक्षेपात्र तकनीक से लेकर लड़ाकू विमान व हेलिकॉप्टर तथा कई अत्याधुनिक रक्षा प्रणालियों का निर्यात किया जा रहा है।

#### Newspaper of 3 April, 2023

#### ■ इसरो ने रीयूजेबल लॉन्च व्हीकल का सफल परीक्षण किया-

2 अप्रैल, 2023 को इसरो ने वायुसेना के साथ मिलकर कर्नाटक के चित्रदुर्ग स्थित एरोनॉटिकल टेस्ट रेंज (एटीआर) में दोबारा प्रयोग में लाए जा सकने वाले लॉन्च व्हीकल स्वायत्त लैंडिंग मिशन (आरएलवी एलईएक्स) का परीक्षण किया। यह परीक्षण सफल रहा।

#### ■ कारगिल युद्ध के नायक, वीरचक्र से सम्मानित सूबेदार मेजर त्सेवांग मुरोप शहीद हुए-

1 अप्रैल, 2023 को कारगिल युद्ध के नायक रहे सेना के वीर चक्र से सम्मानित सूबेदार मेजर त्सेवांग मुरोप एक दुर्घटना में शहीद हो गए। उन्होंने कारगिल युद्ध के दौरान वीरतापूर्वक प्रदर्शन किया था।

#### ■ संजय जसजीत सिंह भारतीय नौसेना के नए वाइस चीफ बने-

2 अप्रैल, 2023 को वाइस एडमिरल संजय जसजीत सिंह भारतीय नौसेना के नए वाइस चीफ बने हैं। ये वर्ष 1986 में नौसेना की एजीक्यूटिव ब्रांच में नियुक्त हुए थे।

इनके साथ ही वाइस एडमिरल सूरज बेरी नौसेना के नए कार्मिक प्रमुख एवं वाइस एडमिरल कृष्ण स्वामीनाथन कार्मिक सेवा नियंत्रक बने हैं।

#### ■ पूर्व क्रिकेटर सलीम दुर्गन्ही का निधन हुआ-

2 अप्रैल, 2023 को भारत के पूर्व क्रिकेटर सलीम दुर्गन्ही (88) का निधन हुआ। उन्होंने अपने क्रिकेट करियर में 29 टेस्ट मैचों में 1202 रन बनाए एवं 75 विकेट लिए।

संजीव : राष्ट्रीय एवं अन्तर्राष्ट्रीय समसामयिकी अप्रैल, 2023

#### ■ विश्वकप क्रिकेट 2023 का लोगो जारी किया गया-

अन्तर्राष्ट्रीय क्रिकेट कॉर्सिल (ICC) ने भारत में अक्टूबर, नवम्बर 2023 में आईसीसी मेन्स क्रिकेट विश्वकप 2023 का अधिकारिक लोगो जारी किया।

गौरतलब है कि भारतीय क्रिकेट टीम ने वर्ष 2011 में क्रिकेट वर्ल्डकप जीता था। इसके 12 वर्ष पूर्ण होने पर नया लोगो जारी किया गया।

#### Newspaper of 4 April, 2023

#### ■ नासा ने आर्टेमिस-2 चन्द्र मिशन-2024 के लिए टीम का ऐलान किया-

अमेरिकी अंतरिक्ष एजेंसी नासा ने चन्द्रमा की परिक्रमा करने वाली चार अंतरिक्ष यात्रियों की टीम की घोषणा की है। इनमें

- ◆ अमरीकी नौसेना के पूर्व फाइटर पायलट रीड वाइसमैन
- ◆ अंतरिक्ष यात्री विक्टर ग्लोवर व क्रिस्टीना कोच
- ◆ कनाडाई अंतरिक्ष यात्री जेरेमी हैनसेन शामिल होंगे।

इसमें क्रिस्टीना कोच चांद की परिक्रमा करने वाली पहली महिला यात्री और विक्टर ग्लोवर पहले अश्वेत अंतरिक्ष यात्री होंगे। आर्टेमिस-2 मिशन 2024 के अन्त में रवाना होगा।

गौरतलब है कि नासा करीब 50 साल बाद चंद्र मिशन के लिए यात्री भेज रहा है, इससे पहले 1969 में अमरीकी अंतरिक्ष यात्री नील आर्मस्ट्रांग चांद पर उतरने वाले पहले इंसान थे।

#### ■ मलेशिया की संसद ने अनिवार्य मौत की सजा को खत्म किया-

हाल ही में मलेशिया देश की संसद ने अनिवार्य मौत की सजा को खत्म किया है। मौत के बदले अब 30 वर्ष की सजा सुनाई जाएगी। इसी के साथ-साथ वहाँ आजीवन जेल की सजा को भी खत्म किया गया है।

#### ■ रूसी खिलाड़ी डेनियल मेदवेदेव ने मियामी ओपन टेनिस टूर्नामेंट का पुरुष एकल खिताब जीता; सीजन का चौथा खिताब मिला-

हाल ही में रूसी खिलाड़ी डेनियल मेदवेदेव ने मियामी ओपन टेनिस टूर्नामेंट का पुरुष एकल का खिताब जीता है। यह मेदवेदेव का इस सीजन का चौथा खिताब है। इस सीजन में वे रॉटरैडम, दोहा, दुबई व मियामी में खिताब जीत चुके हैं। उन्होंने 1 घंटा, 34 मिनट में इटली के जेनिक सिनर को 7-5, 6-3 से हराया।

#### ■ वित्तीय वर्ष 2022-23 में केन्द्र सरकार का डायरेक्ट टैक्स कलेक्शन 16.61 लाख करोड़ रुपए रहा; बजट के अनुमान से लगभग 17% अधिक-



संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

वित्त मंत्रालय, भारत सरकार के मुताबिक वित्तीय वर्ष 2022-23 में केन्द्र सरकार का डायरेक्ट कलेक्शन 16.61 लाख करोड़ रुपए रहा है, जो कि सरकार के टैक्स के अनुमानों से 17% अधिक है।

इसमें वर्ष 2021-22 के मुकाबले 17.63% की बढ़ोत्तरी हुई है। केन्द्र का कुल कर संग्रह 19.68 लाख करोड़ रहा जिसमें से केन्द्र ने 3.07 लाख करोड़ के रिफंड जारी किए।

गौरतलब है कि केन्द्र सरकार ने वर्ष 2022-23 को बजट पेश करते हुए 14.20 लाख करोड़ रुपए टैक्स कलेक्शन का अनुमान जताया था, जिसे बाद में संशोधित कर 16.5 लाख करोड़ रुपए कर दिया था। वित्त वर्ष 2021-22 में डायरेक्ट टैक्स कलेक्शन 14.12 लाख करोड़ रुपए रहा था।

### Newspaper of 5 April, 2023

#### ■ इंडिया जस्टिस रिपोर्ट-2022 जारी हुई-

हाल ही में इंडिया जस्टिस रिपोर्ट-2022 जारी हुई है। इस रिपोर्ट को टाटा ट्रस्ट जारी करता है। यह रिपोर्ट बुनियादी सुविधाएँ, मानव संसाधन, कानूनी सहायता, जेलों की हालत, मानवाधिकार आयोग व पुलिस का कामकाज, बजट, नगरपालिका में खाली पद आदि बिन्दुओं के आधार पर जारी की जाती है। इस रिपोर्ट के अनुसार राष्ट्रीय स्तर पर खर्च में-

- ◆ जेलों में प्रति व्यक्ति खर्च 43 रुपए है।
- ◆ प्रति कैदी वार्षिक औसत खर्च 38,028 है।
- ◆ नगरपालिका पर प्रति व्यक्ति खर्च 146 रुपए है।
- ◆ पुलिस पर प्रति व्यक्ति खर्च 146 रुपए है।

इस रिपोर्ट के अनुसार-

- ◆ भारतीय जेलों में क्षमता से 130 फीसदी ज्यादा कैदी भरे हुए हैं। 77 फीसदी कैदी विचाराधीन हैं।
- ◆ पुलिस में महिलाओं की संख्या केवल 11.75 फीसदी है, जबकि पिछले एक दशक में यह दोगुनी हुई है।
- ◆ मानकों के अनुसार एक लाख आबादी पर 222 पुलिसकर्मी होने चाहिए, भारत में यह संख्या 152.8 है।

देश में न्याय तक पहुँच प्रदान करने वाले राज्यों की स्थिति-  
राज्यों की स्थिति (2020)      राज्यों की स्थिति (2022)

राज्य	रैंक	राज्य	रैंक
पंजाब	1	कर्नाटक	1
तमिलनाडु	2	तमिलनाडु	2
तेलंगाना	3	तेलंगाना	3
ओडिशा	4	गुजरात	4
केरल	5	आंध्रप्रदेश	5
गुजरात	6	केरल	6

राज्य	रैंक	राज्य	रैंक
छत्तीसगढ़	7	झारखण्ड	7
झारखण्ड	8	मध्यप्रदेश	8
हरियाणा	9	छत्तीसगढ़	9
राजस्थान	10	ओडिशा	10
महाराष्ट्र	11	महाराष्ट्र	11
आंध्रप्रदेश	12	पंजाब	12
बिहार	13	हरियाणा	13
कर्नाटक	14	उत्तराखण्ड	14
उत्तराखण्ड	15	राजस्थान	15
मध्यप्रदेश	16	बिहार	16
प. बंगाल	17	पश्चिम बंगाल	17
उत्तरप्रदेश	18	उत्तरप्रदेश	18

#### ■ राष्ट्रमण्डल खेलों में स्वर्ण पदक विजेता रहीं भारोत्तोलक संजीता चानू पर चार वर्ष का प्रतिबंध लगा-

हाल ही में राष्ट्रीय डोपिंग एजेन्सी (नाडा) के अनुशासन पैनल ने राष्ट्रमण्डल खेलों में दो बार स्वर्ण पदक विजेता रही भारतीय भारोत्तोलक संजीता चानू पर पिछले साल डोप परीक्षण में विफल रहने के कारण चार वर्ष का प्रतिबंध लगाया है। संजीता चानू गत वर्ष नेशनल गेम्स के दौरान परीक्षण में प्रतिबंधित एनाबोलिक स्टेरॉयड-ड्रोस्टानोलोल मेटाबोलाइट के लिए पॉजिटिव पाई गई थीं।

गौरतलब है कि संजीता चानू ने वर्ष 2014 ग्लास्को राष्ट्रमण्डल में 48 किग्रा में और वर्ष 2018 गोल्ड कोस्ट में 53 किग्रा भार वर्ग में स्वर्ण पदक जीता था।

#### ■ पेरू से फीफा ने अंडर-17 विश्वकप 2023 की मेजबानी छीनी-

हाल ही में विश्व फुटबॉल की नियंत्रण संस्था फीफा ने पेरू से अंडर-17 फुटबॉल विश्वकप 2023 की मेजबानी के अधिकार वापिस ले लिए हैं, क्योंकि पेरू टूर्नामेंट के लिए जरूरी आधारभूत ढांचा तय समय पर खड़ा करने में विफल रहा। अब इसके लिए नया देश मेजबानी करेगा।

गौरतलब है कि अंडर-17 फुटबॉल विश्वकप इसी वर्ष 10 नवम्बर से 2 दिसम्बर, 2023 तक होना है।

#### ■ फिनलैंड नाटो का 31वाँ सदस्य बना-

हाल ही में फिनलैंड नाटो का 31वाँ सदस्य बना है। फिनलैंड के विदेश मंत्री पेक्का हाविस्टो ने ब्रसेल्स स्थित नाटो मुख्यालय में यह सदस्यता ग्रहण की।

गौरतलब है कि हाल ही में तुर्की की संसद ने फिनलैंड का नाटो का सदस्य बनने की मंजूरी दी थी। फिनलैंड द्वारा नाटो की सदस्यता ग्रहण करना रूस के लिए राजनीतिक झटके के तौर पर देखा जा रहा है, क्योंकि रूस के राष्ट्रपति पुतिन लम्बे समय से रूस की ओर नाटो के विस्तार का विरोध करते रहे हैं।



# संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

■ **रिलायंस इंडस्ट्रीज के चैयरमेन मुकेश अंबानी एशिया के सबसे अमीर व्यक्ति बने-**

हाल ही में रिलायंस इंडस्ट्रीज के चैयरमेन मुकेश अंबानी एशिया के सबसे अमीर व्यक्ति बने हैं। वे 'फोर्ब्स' की वर्ल्ड सूची में 6.86 लाख करोड़ रुपए की सम्पत्ति के साथ 9वें स्थान पर हैं।

■ **विश्व बैंक ने वित्त वर्ष 2023-24 में भारत की ग्रोथ को 0.3% घटा दिया है; जीडीपी 6.3% रहने का अनुमान जताया है-**

हाल ही में विश्व बैंक ने वित्त वर्ष 2023-24 में भारत की ग्रोथ को 0.3% घटा दिया है और जीडीपी को 6.3% रहने का अनुमान जताया है। पहले विश्वबैंक ने जीडीपी 6.6% रहने का अनुमान लगाया था। इसकी वजह खपत में कमी को बताया है।

गौरतलब है कि बजट से पहले आर्थिक सर्वेक्षण में कहा गया था कि देश की जीडीपी ग्रोथ रेट 6.0% से 6.8% के बीच रह सकती है। RBI ने वित्त वर्ष 2023-24 में भारत की ग्रोथ रेट 6.4% रहने का अनुमान लगाया था।

**Newspaper of 6 April, 2023**

■ **केन्द्र सरकार ने देश में 10 नए परमाणु रिएक्टर लगाने को मंजूरी दी-**

हाल ही में केन्द्र सरकार ने ऊर्जा संकट से बचने के लिए देश में 10 नए परमाणु रिएक्टर लगाने की मंजूरी दी है। इनमें से चार राजस्थान के माही, बांसवाड़ा और दो मध्यप्रदेश के चुटका इलाके में स्थापित किए जाएंगे। इनके अलावा कर्नाटक एवं हरियाणा में दो-दो रिएक्टर लगाए जाएंगे। इन रिएक्टरों की क्षमता 700-700 मेगावाट होगी।

**Newspaper of 7 April, 2023**

■ **केन्द्र सरकार ने ऑनलाइन गेमिंग से संबंधित नए नियम जारी किए; सट्टेबाजी और दांव लगाने वाले गेम्स को प्रतिबंधित किया-**

6 अप्रैल, 2023 को केन्द्र सरकार ने ऑनलाइन गेमिंग से संबंधित नए नियम जारी किए तथा सट्टेबाजी और दांव लगाने वाले गेम्स को प्रतिबंधित कर दिया है।

नए नियम ऑनलाइन गेमिंग व बेटिंग प्लेटफार्म पर दांव लगाने वाले गेम को नए ऑनलाइन गेमिंग नियमों के अनुरूप नहीं माने जाएंगे, यानि जिन गेम्स में जुआ या सट्टेबाजी शामिल होगी, उन्हें बैन किया जाएगा।

**संजीव : राष्ट्रीय एवं अन्तर्राष्ट्रीय समसामयिकी अप्रैल, 2023**

नए नियमों में निम्न प्रावधान किए गए-

- ◆ ऑनलाइन गेमिंग कंपनियों को खेलने वालों की केवाइसी करनी होगी।
- ◆ 18 साल से कम उम्र के बच्चों को माता-पिता की इजाजत जरूरी होगी।
- ◆ सभी ऑनलाइन कम्पनियों को अपना रजिस्ट्रेशन नम्बर मुहैया कराना होगा।
- ◆ कंपनियों को रिफंड, जीती रकम की पॉलिसी साफ-साफ बतानी होगी और ग्रीवांस रिडेसल मेकेनिज्म बनाना होगा।

**Newspaper of 8 April, 2023**

■ **पाकिस्तान की राजधानी इस्लामाबाद में हिन्दू विवाह अधिनियम लागू हुए; हिन्दू शादियों को मान्यता मिलेगी-**

हाल ही में पाकिस्तान की राजधानी इस्लामाबाद में स्वतंत्रता मिलने के 75 साल बाद पहली बार हिन्दू विवाह अधिनियम लागू हुए हैं, जिससे हिन्दू अपने रीति-रिवाजों के अनुसार शादी कर सकते हैं। पाकिस्तान में हिन्दू मैरिज अधिनियम 2017 में बनाए गए थे। जिसे पांच वर्ष बाद वर्ष 2013 में पाकिस्तान की राजधानी इस्लामाबाद में लागू किया गया है। इन्हें इस्लामाबाद राजधानी क्षेत्र हिन्दू विवाह अधिनियम 2023 का नाम दिया गया है।

अब जिस तरह से मुसलमानों के लिए पंजीकृत निकाह-खावां होते हैं उसी तरह संबंधित यूनियन परिषद् भी पंजीकृत 'महाराज' को विवाह प्रमाण-पत्र जारी करेंगे। सभी विवाह संघ परिषदों में भी पंजीकृत होंगे।

नए नियमों में विवादों को सुलझाने या तलाक की प्रक्रिया भी तय की गई है। इस्लामाबाद राजधानी क्षेत्र हिन्दू विवाह नियम 2023 में नियमों की धारा-7 हिन्दुओं को पश्चिमी पाकिस्तान परिवार न्यायालय अधिनियम 1964 के तहत विवाह की समाप्ति के लिए भी प्रावधान करती है।

**Newspaper of 9 April, 2023**

■ **राष्ट्रपति दोपदी मुर्मू ने सुखोई-30 लड़ाकू विमान से उड़ान भरी-**

8 अप्रैल, 2023 को राष्ट्रपति दोपदी मुर्मू ने वायुसेना के सुखोई-30 लड़ाकू विमान से उड़ान भरी। इस लड़ाकू विमान को जेट ग्रुप कैप्टन नवीन कुमार तिवाड़ी ने उड़ाया। राष्ट्रपति दोपदी मुर्मू ने 800 किमी की रफ्तार से 30 मिनट की उड़ान के दौरान ब्रह्मपुत्र घाटी और हिमालय को देखा।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

गौरतलब है कि द्रोपदी मुर्मू लड़ाकू विमान से उड़ान भरने वाली तीसरी राष्ट्रपति और दूसरी महिला राष्ट्रपति हैं। उनसे पहले पूर्ण राष्ट्रपति प्रतिभा पाटिल और एपीजे अब्दुल कलाम उड़ान भर चुके हैं।

### ■ अंजलि ने किलिमंजारों चोटी फतह कर गोल्डन बुक ऑफ वर्ल्ड रिकॉर्ड का खिताब हासिल किया-

हाल ही में 31 मार्च, 2023 को हिमाचल प्रदेश के धर्मशाला की पर्वतारोही अंजलि शर्मा ने अफ्रीका के माउंट किलिमंजारों की चोटी पारंपरिक गद्दी पोशाक लुआंचड़ी पहनकर फतेह की तथा गोल्डन बुक ऑफ वर्ल्ड रिकॉर्ड का खिताब हासिल किया। वे पारंपरिक गद्दी पोशाक पहनकर यह उपलब्धि हासिल करने वाली पहली भारतीय महिला है।

### Newspaper of 10 April, 2023

### ■ अमेरिका ने स्टूडेंट वीजा फीस में बढ़ोत्तरी की-

हाल ही में अमेरिका ने स्टूडेंट वीजा की फीस में बढ़ोत्तरी की है। इसी के साथ अन्य में भी कुछ बदलाव किए गए हैं। ये सभी फीस संबंधी नई दरें 30 मई, 2023 से लागू होंगी। वीजा की नई दरें इस प्रकार हैं-

वीजा श्रेणी	पुरानी फीस (\$ में)	नई फीस (\$ में)
विजिटर वीजा (कारोबार, पर्यटन और छात्रों के नॉन पिटिशन बेस्ड -नॉन इमिग्रेट वीजा)	160	185
पिटिशन बेस्ड नॉन-इमिग्रेट वीजा (अल्पकालिक कर्मी वीजा-एच, एल, ओ, पी, क्यू और आर)	190	205
ई श्रेणी के संधि कारोबारी, निवेशक और संधि आवेदक	205	315

### ■ छत्तीसगढ़ की चन्द्रकला ओझा ने लगातार आठ घंटे स्वीमिंग कर गोल्डन बुक ऑफ वर्ल्ड रिकॉर्ड में नाम दर्ज कराया-

9 अप्रैल, 2023 को छत्तीसगढ़ के पुराई गांव की चन्द्रकला ओझा ने लगातार आठ घंटे स्वीमिंग कर गोल्डन बुक ऑफ वर्ल्ड रिकॉर्ड में नाम दर्ज कराया। इनसे पहले इसी गांव के ईश्वर ओझा ने लगातार 6 घंटे स्वीमिंग कर गोल्डन बुक में नाम दर्ज कराया था।

गौरतलब है कि छत्तीसगढ़ के पुराई गांव को खेलगांव कहा जाता है, इस गांव के बच्चे तैराकी में स्टेट व नेशनल लेवल पर 50 से ज्यादा मैडल जीत चुके हैं।

### Newspaper of 11 April, 2023

### ■ 'आप' (आम आदमी पार्टी) राष्ट्रीय पार्टी बनी-

हाल ही में चुनाव आयोग ने 'आप' (आम आदमी पार्टी) को राष्ट्रीय पार्टी का दर्जा दिया है। 'आप' का वर्ष 2012 में गठन हुआ था। 'आप' को हाल ही में हुए चार राज्यों के विधानसभा चुनावों में 6% से अधिक वोट मिले हैं-

'आप' का प्रदर्शन-

राज्य	वोट विधानसभा
दिल्ली	54%
पंजाब	42%
गोवा	7%
गुजरात	13%

राष्ट्रीय पार्टी बनने के लिए निम्नलिखित नियम व शर्तें हैं-

- ◆ अगर किसी पार्टी को 4 राज्यों में क्षेत्रीय दल का दर्जा हासिल हो तो उसे राष्ट्रीय पार्टी का दर्जा मिलता है।
- ◆ अगर कोई पार्टी तीन राज्यों में लोकसभा की 3% सीटें जीत जाती है, तो उसे राष्ट्रीय पार्टी का दर्जा मिलता है।
- ◆ अगर पार्टी 4 लोकसभा सीट के अलावा लोकसभा या विधानसभा चुनाव में चार राज्यों में 6% वोट हासिल करती है तो यह दर्जा हासिल कर सकती है।
- ◆ कोई पार्टी उपरोक्त इन तीन शर्तों में से कोई एक शर्त को पूरा करे तो भी उसे राष्ट्रीय पार्टी का दर्जा मिल जाता है।

गौरतलब है कि ममता बनर्जी की पार्टी-तृणमूल कांग्रेस, शरद पंवार की पार्टी राकांपा और भाकपा से राष्ट्रीय पार्टी का दर्जा छिन गया है, तथा उत्तरप्रदेश राष्ट्रीय लोकदल से चुनाव आयोग ने राज्य पार्टी का दर्जा वापिस ले लिया है।

अब देश में निम्न को राष्ट्रीय पार्टियों का दर्जा प्राप्त है-

'आप' (आम आदमी पार्टी), भाजपा, कांग्रेस, माकपा, बसपा, नेशनल पीपुल्स पार्टी।

### ■ वैज्ञानिक मशेलकर को जेकेएलयू लॉरिएट अवार्ड का सम्मान मिला-

पद्म विभूषण, पद्मभूषण और पद्मश्री से सम्मानित वैज्ञानिक डॉ. आरए मशेलकर को जेकेएलयू लॉरिएट अवार्ड का सम्मान मिला है। यह पुरस्कार जेके समूह के संस्थापक हरि शंकर सिंघानिया की स्मृति में राष्ट्रीय स्तर पर बेहतर योगदान के लिए दिया जाता है।

### Newspaper of 12 April, 2023

### ■ एशियाई कुश्ती चैम्पियनशिप में भारत की निशा दहिया ने रजत एवं प्रिया ने कांस्य पदक जीता-



# संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

एशियाई कुश्ती चैम्पियनशिप में भारतीय पहलवान निशा दहिया ने रजत पदक जीता। वे 68 कि.ग्रा. भार वर्ग फाइनल मुकाबले में जापान की आमी इशी से 10-10 से पराजित हुई।

इसके अलावा 76 कि.ग्रा. भार वर्ग में भारतीय पहलवान प्रिया ने कांस्य पदक जीता। प्रिया ने कांस्य पदक मुकाबले में जापान की मिजुकी नागाशीमा को 2-1 से हराया।

### ■ भारतीय ग्रैंडमास्टर डी गुकेश ने विश्व शतरंज आर्मार्गेडन एशिया एवं ओसानिया स्पर्धा जीती-

हाल ही में भारतीय ग्रैंडमास्टर डी गुकेश ने पूर्व रैपिड चैम्पियन उजबेकिस्तान के नोरिदबेक अब्दुसातरोव को फाइनल में हराकर विश्व शंतरंज आर्मार्गेडन एशिया एवं ओसानिया स्पर्धा जीती।

#### Newspaper of 13 April, 2023

### ■ देश के सबसे बुजुर्ग अरबपति और महिन्दा एंड महिन्दा ग्रुप के पूर्व चैयरमेन केशब महिन्दा का निधन हुआ-

12 अप्रैल, 2023 को महिन्दा एंड महिन्दा के पूर्व चैयरमेन और देश के सबसे बुजुर्ग अरबपति केशब महिन्दा (99) का मुम्बई में निधन हो गया। वे 1963 से 2012 तक महिन्दा एंड महिन्दा ग्रुप के चैयरमेन रहे थे।

केशब महिन्दा टाटा स्टील, सेल, इंडियन होटल्स जैसी कंपनियों के बोर्ड में रहे। इन्हें फोर्ब्स ने 9,850 करोड़ की सम्पत्ति के साथ देश का सबसे प्रतिष्ठित अरबपति माना। वर्ष 1987 में उन्हें फ्रांस का सर्वोच्च नागरिक सम्मान दिया गया था। वर्ष 2007 में अन्तर्राष्ट्रीय अकाउंटिंग कम्पनी अन्स्टर्ट एंड यंग ने उन्हें लाइफटाइम अचीवमेंट अवार्ड से सम्मानित किया था। वे 2004 से 2010 तक प्रधानमंत्री की व्यापार और उद्योग परिषद् के सदस्य भी रहे थे।

### ■ यूजीसी ने नए नेशनल क्रेडिट फ्रेमवर्क में पुराणों, वेदों, धर्मशास्त्रों, ज्योतिष आदि भारतीय ज्ञान परंपरा के अन्य आयामों को भी शामिल करने की पहल की-

हाल ही में विश्वविद्यालय अनुदान आयोग (UGC) की ओर से जारी नए नेशनल फ्रेमवर्क (एनसीआरएफ) में पुराणों, वेदों, धर्मशास्त्रों, ज्योतिष आदि भारतीय ज्ञान परंपरा के अन्य आयामों को भी शामिल करने की पहल की है। इसमें भारतीय ज्ञान परंपरा की 18 विद्याओं व 64 कला कौशल का उल्लेख किया है, अतः विद्यार्थियों को इन विद्याओं में भी क्रेडिट मिलेगा। नई शिक्षा नीति (NEP) में सामान्य शिक्षा व व्यवसायिक शिक्षा के बीच समन्वय पर जोर दिया है।

निम्न विषय शामिल किए गए हैं जिन्हें क्रेडिटेशन के लिए माना जा सकता है-

- ◆ 4 वेद सहित 18 विद्याओं का ज्ञान
- ◆ 4 सहायक वेद (आयुर्वेद-चिकित्सा, धनुर्वेद-शस्त्र, गंधर्व-संगीत व शिल्प-वास्तुकला)

संजीव : राष्ट्रीय एवं अन्तर्राष्ट्रीय समसामयिकी अप्रैल, 2023

◆ पुराण, न्याय, मीमांसा, वेदांग, धर्मशास्त्र, 6 सहायक विज्ञान, ध्वन्यात्मक, व्याकरण, मीटर, खगोल विज्ञान, अनुष्ठान व दर्शन

### ■ देश में पहली बार कोलकाता में नदी के नीचे मेट्रो ट्रेन चली-

12 अप्रैल, 2023 को देश में पहली बार कोलकाता में गंगा नदी के नीचे मेट्रो ट्रेन चली। यह एक ट्रायल रन के रूप में चली जो सफल रहा। भारत में यह पहली अंडर वाटर मेट्रो परियोजना है। नदी के नीचे बनी यह सुरंग जल स्तर से 32 मीटर नीचे है।

#### Newspaper of 14 April, 2023

### ■ वित्त वर्ष 2022-23 में भारत का निर्यात लगभग 6% बढ़कर 447 अरब डॉलर के रिकॉर्ड स्तर पर पहुँचा-

भारत का वित्त वर्ष 2022-23 के दौरान निर्यात लगभग 6% बढ़कर 447 अरब डॉलर (36.51 लाख करोड़ रुपए) के रिकॉर्ड स्तर पर पहुँच गया। यह पेट्रोलियम, फार्मा और रसायन के साथ मरीन जैसे क्षेत्रों के नियात में अच्छी वृद्धि के कारण हुआ है। वित्त वर्ष 2021-22 में निर्यात 422 अरब डॉलर (34.47 लाख करोड़ रुपए) रहा था। देश में आयात भी वित्त वर्ष 2022-23 में 16.5% बढ़कर 714 अरब डॉलर (58.32 लाख करोड़ रुपए) हो गया है, जो वित्त वर्ष 2021-22 में 613 अरब डॉलर (50 लाख करोड़ रुपए) रहा था।

#### Newspaper of 15 April, 2023

### ■ देश में एआई (आर्टिफिशियल इंटेलिजेंस) इकोसिस्टम बनाया जाएगा-

देश में लोगों के जीवन स्तर में सुधार लाने की दिशा में कार्य करते हुए केन्द्र सरकार आर्टिफिशियल इंटेलिजेंस (एआई) इकोसिस्टम बनाने जा रही है। इस पर 1600 करोड़ (20 करोड़ डॉलर) रुपए खर्च होंगे। जिससे ई-गवर्नेंस ऐप की सुविधा आमजन को मिल सके और उनका जीवन आसान हो सके।

एआई के इस्तेमाल से ई-गवर्नमेंट प्लेटफॉर्म और आसान होंगे तथा यूपीआई, डिजिलॉकर जैसी सरकार समर्थित सेवाओं में और तेजी आएंगी। इससे निम्न फायदें होंगे-

- ◆ रोबोट का इस्तेमाल बढ़ेगा।
- ◆ डेटा के आधार पर सरकारी नीतियों को धरातल पर उतारने में आसानी होगी।
- ◆ एआई के इस्तेमाल में सब्सिडी धोखाधड़ी के मामले शून्य हो जाएंगे।
- ◆ टेलीमेडिसिन सेवाओं की पहुँच अधिक से अधिक जनता तक हो सकेगी।
- ◆ दूसरे देशों की तरह भारत भी सेना को रोबोट और ड्रोन सिस्टम से लैस कर सकेगा।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

- ◆ कृषि क्षेत्र को खासा लाभ होगा।
- ◆ आर्टिफिशियल इंटेलिजेंस से फसल उपज का बेहतर पूर्वानुमान लगाया जा सकेगा।
- ◆ मौसम, पानी और मृदा की उर्वरता की सटीक जानकारी भी मिल सकेगी।
- ◆ मिट्टी के विश्लेषण से समय रहते किसान कमियां दूर कर सकेंगे।
- ◆ फसलों की बीमारियों, कीट और खरपतवार के बारे में एआइ से सटीक जानकारी मिलेगी।

गैरतलब है कि केन्द्र सरकार ने बजट 2023-24 में एआइ के लिए तीन सेंटर ऑफ एक्सीलेंस बनाने की घोषणा की थी।

#### Newspaper of 17 April, 2023

##### ■ रूस के आंद्रेइ रुब्लेव ने सीजन का पहला एटीपी खिताब जीता-

अप्रैल, 2023 में रूस के आंद्रेइ रुब्लेव ने डेनमार्क के युवा खिलाड़ी होलार रुने को 5-7, 6-2, 7-5 के कड़े मुकाबले में हराकर इस सीजन का पहला एटीपी खिताब जीता। गैरतलब है कि रुब्लेव वर्ष 1990 के बाद आंद्रेइ चेसनोकोव के बाद यह खिताब जीतने वाले पहले रूसी खिलाड़ी हैं।

##### ■ भारतीय रेलवे ने अपने 170 वर्ष पूर्ण किए-

भारतीय रेलवे की शुरुआत 170 वर्ष पूर्व 16 अप्रैल, 1853 को हुई थी। यह बॉम्बे (वर्तमान मुम्बई) से ठाणे के बीच पहली यात्री ट्रेन चलाकर की गई।

#### Newspaper of 18 April, 2023

##### ■ आजादी के 75 वर्ष पूरे होने पर जल शक्ति मंत्रालय ने 75 जल विरासत स्थल चिह्नित किए; तमिलनाडु व राजस्थान से सर्वाधिक 7-7 स्थल-

हाल ही में भारत के जल शक्ति मंत्रालय ने आजादी के 75 वर्ष पूरे होने पर 75 जल विरासत स्थल चिह्नित किए हैं। इनमें सबसे ज्यादा 7-7 जल विरासत स्थल तमिलनाडु व राजस्थान में हैं।

राज्य और जल विरासत स्थल

राजस्थान	—	7	असम	—	4
तमिलनाडु	—	7	तेलंगाना	—	4
मध्यप्रदेश	—	6	हरियाणा	—	3
गुजरात	—	5	बिहार	—	2
कर्नाटक	—	5	ओडिशा	—	2
महाराष्ट्र	—	4	उत्तराखण्ड	—	2
उत्तरप्रदेश	—	4	केरल	—	2
आन्ध्रप्रदेश	—	4			

अंडमान निकोबार द्वीप समूह, छत्तीसगढ़, दिल्ली, हिमाचल प्रदेश, जम्मू-कश्मीर, झारखंड, लद्दाख, मणिपुर, मेघालय, मिजोरम, पंजाब, पुडुचेरी, त्रिपुरा और पश्चिमी बंगाल में एक-एक जल विरासत स्थल हैं।

##### ■ तुर्की का सबसे बड़ा युद्धपोत टीसीजी अनादोलू लैंडिंग करने वाला दुनिया का पहला मानव रहित लड़ाकू हवाई जहाज ( यूसीएवी ) बना-

हाल ही में तुर्की का सबसे बड़ा युद्धपोत अनादोलू मानव रहित लड़ाकू हवाई जहाज ( यूएसवी ) को लैंडिंग कराने वाला दुनिया का पहला युद्धपोत बन गया है।

यह 231 मीटर लंबा और 32 मीटर चौड़ा है। यह 27,436 टन का वजन ले जा सकता है तथा इस जहाज की गति 20.5 समुद्री मील है। यह 9000 समुद्री मील की यात्रा कर सकता है। इसके डेक में 11 यूसीएवी या 10 हेलीकॉप्टर रखे जा सकते हैं, जबकि इसके हैंगर में 30 यूसीएवी या 19 हेलीकॉप्टर रखे जा सकते हैं।

#### Newspaper of 20 April, 2023

##### ■ संयुक्त राष्ट्र जनसंख्या कोष ( यूएनएफपीए ) की 'विश्व जनसंख्या रिपोर्ट-2023' के अनुसार भारत जून 2023 तक विश्व की सबसे अधिक जनसंख्या वाला देश बन जाएगा— हाल ही में जारी संयुक्त राष्ट्र जनसंख्या कोष ( यूएनएफपीए ) की 'विश्व जनसंख्या रिपोर्ट-2023' के मुताबिक जून 2023 तक भारत की आबादी/जनसंख्या चीन के मुकाबले 29 लाख अधिक हो जाएगी। इस तरह भारत विश्व का सबसे अधिक जनसंख्या वाला देश बन जाएगा। वर्तमान में यूनाइटेड नेशन वर्ल्ड पॉपुलेशन डेशबोर्ड पर भारत की आबादी अभी 142.86 करोड़, जबकि चीन की 142.57 करोड़ दिखाई जा रही है।

वर्ष 2020 तक विश्व के सबसे ज्यादा आबादी वाले शीर्ष 10 देश-

देश	जनसंख्या ( करोड़ में )	वृद्धि
चीन (1)	141.31	18.47%
भारत (2)	139.91	17.70%
अमेरिका (3)	33.49	4.25%
इंडोनेशिया (4)	27.94	3.51%
पाकिस्तान (5)	24.76	2.88%
ब्राजील (6)	23.86	2.73%
नाइजीरिया (7)	23.08	2.64%
बांगलादेश (8)	16.71	2.11%
रूस (9)	14.16	1.87%
मैक्सिको (10)	12.98	1.65%



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

**■ असम में माँ कामाख्या देवी मंदिर कॉरिडोर बनेगा-**

काशी विश्वनाथ धाम की तर्ज पर असम में भी नीलांचल पर्वत पर 51 शक्तिपीठों में सबसे पवित्र ‘माँ कामाख्या’ कॉरिडोर बनाया जाएगा। इस कॉरिडोर की रूपरेखा ‘काशी विश्वनाथ कॉरिडोर’ और उज्जैन के महाकाल कॉरिडोर की तर्ज पर बनायी गई है।

**■ केन्द्रीय कैबिनेट ने नेशनल क्वांटम मिशन को मंजूरी दी-**

19 अप्रैल, 2023 को प्रधानमंत्री नरेन्द्र मोदी की अध्यक्षता में केन्द्रीय कैबिनेट ने नेशनल क्वांटम मिशन को मंजूरी दी है। इसके तहत क्वांटम टेक्नोलॉजी में वैज्ञानिक और औद्योगिक शोध और विकास को बढ़ावा दिया जाएगा। इस मिशन के लिए 2023-24 से 2030-31 तक 6003 करोड़ रुपए आवंटित किए गए हैं।

इसके तहत इंटरमीडिएट स्केल के क्वांटम कम्प्यूटर विकसित किए जाएंगे और यह एटॉमिक क्लॉक में उच्च संवेदनशीलता से लैस मैग्नेटोमीटर विकसित करने में मदद करेगा। भारत अब अमेरिका, ऑस्ट्रेलिया फिल्लैंड, फ्रांस, कनाडा और चीन के बाद क्वांटम टेक्नोलॉजी वाला 7वां देश बन गया है।

**Newspaper of 21 April, 2023**

**■ प्रधानमंत्री नरेन्द्र मोदी ने 30 देशों के पहले वैश्विक बौद्ध सम्मेलन का उद्घाटन किया-**

20 अप्रैल, 2023 को प्रधानमंत्री नरेन्द्र मोदी ने नई दिल्ली में 30 देशों के पहले वैश्विक बौद्ध सम्मेलन का उद्घाटन किया। पीएम मोदी के अनुसार भगवान बुद्ध की शिक्षाएँ ही वैश्विक मुद्दों का समाधान कर सकती हैं। 30 देशों के इस सम्मेलन में 171 प्रतिनिधि विदेशों से तथा 150 प्रतिनिधि भारतीय बौद्ध संगठनों के रहे।

**■ स्पेसएक्स का सबसे ताकतवर रॉकेट लॉन्चिंग के कुछ समय बाद फट गया-**

20 अप्रैल, 2023 को एलन मस्क की कंपनी स्पेसएक्स के दुनिया के सबसे ताकतवर स्टारशिप में लॉन्चिंग के कुछ समय बाद (लगभग 4 मिनट) ही विस्फोट होने से इसका प्रक्षेपण सफल नहीं रहा।

गौरतलब है कि स्टारशिप रॉकेट ने अमेरिका में टेक्सास के बोका चिका से उड़ान भरी थी। स्टारशिप ने लॉन्चपैड को सफलतापूर्वक छोड़ दिया, लेकिन रॉकेट के दो हिस्से अलग नहीं हो पाए और फट गए, लेकिन फिर भी यह लॉन्चिंग अहम मानी गई।

**Newspaper of 22 April, 2023**

**■ विंग कमांडर दीपिका मिश्रा गैलेंटरी अवार्ड पाने वाली पहली महिला अफसर बनीं-**

संजीव : राष्ट्रीय एवं अन्तर्राष्ट्रीय समसामयिकी अप्रैल, 2023 हाल ही में विंग कमांडर दीपिका मिश्रा भारतीय वायुसेना का गैलेंटरी अवार्ड (वीरता पुरस्कार) पाने वाली महिला अधिकारी बन गई हैं दीपिका मिश्रा राजस्थान के कोटा से है। उन्हें वर्ष 2021 में मध्यप्रदेश में बाढ़ राहत अभियान के दौरान असाधारण साहस के लिए इस अवार्ड से सम्मानित किया गया है। उन्होंने वर्ष 2005 में एयरफोर्स ज्वाइन की थी।

**Newspaper of 23 April, 2023**

**■ डीआरडीओ और भारतीय नौसेना ने इंटरसेप्टर मिसाइल का सफल परीक्षण किया-**

22 अप्रैल, 2023 को रक्षा अनुसंधान और विकास संगठन (डीआरडीओ) और भारतीय नौसेना ने बंगल की खड़ी में ओडिशा के तट में समुद्र में एंडो-वायुमंडलीय इंटरसेप्टर मिसाइल का पहला सफल उड़ान परीक्षण किया। इस परीक्षण के साथ ही देश की नौसेना बैलिस्टिक मिसाइल रक्षा (बीएमडी) क्षमता वाले देशों में शामिल हो गई है।

**Newspaper of 24 April, 2023**

**■ दक्षिण अफ्रीका से भारत के कूनों नेशनल पार्क में छोड़े गए चीतों में अब तक दो की मौत हुई-**

22 अप्रैल, 2023 तक दक्षिण अफ्रीका से भारत के कूनों नेशनल पार्क में छोड़े गए चीतों में अब तक दो की मौत हो गई है। 23 अप्रैल, 2023 को उदय नामक चीते की मौत हो गई जबकि इससे पूर्व 27 मार्च, 2023 को मादा चीता साशा की किंडनी खराब होने से मौत हो गई थी।

**■ भारतीय सर्कस के पितामह के तौर पर मशहूर जेमिनी शंकरन का निधन हुआ-**

23 अप्रैल, 2023 को भारतीय सर्कस के पितामह के तौर पर मशहूर जेमिनी शंकरन (99) का कन्नूर (केरल) के एक अस्पताल में निधन हो गया। वह जेमिनी और जंबो सर्कस के संस्थापक थे जो कि देश विदेश में लोकप्रिय सर्कस रहे थे।

**Newspaper of 25 April, 2023**

**■ रतन टाटा को ऑस्ट्रेलिया के सर्वोच्च सम्मान से अलंकृत किया गया-**

हाल ही में टाटा समूह के मानद चैयरमेन रतन टाटा को ऑस्ट्रेलिया के सर्वोच्च नागरिक सम्मान ‘ऑर्डर ऑफ ऑस्ट्रेलिया’ अवार्ड से सम्मानित किया गया है। यह सम्मान उन्हें दोनों देशों के प्रति दीर्घकालिक वचनबद्धता निभाने के लिए दिया गया है।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

■ **मोहम्मद शहाबुद्दीन बांग्लादेश के 22वें राष्ट्रपति बने-**

24 अप्रैल, 2023 को बांग्लादेश के वरिष्ठ नेता मोहम्मद शहाबुद्दीन बांग्लादेश के 22वें राष्ट्रपति बने हैं। मोहम्मद शहाबुद्दीन ने राष्ट्रपति पद की शपथ ली। बांग्लादेश की प्रधानमंत्री शेख हसीना हैं।

■ **देश का पहला एलिवेटेड क्रॉस टेक्सीवे दिल्ली के IGI एयरपोर्ट पर बन रहा है-**

दिल्ली के इन्दिरा गांधी अन्तर्राष्ट्रीय एयरपोर्ट पर देश का पहला एलिवेटेड क्रॉस टेक्सीवे बनाया जा रहा है। इसमें फ्लाइओवर पर विमान खड़े नजर आएंगे और इनके नीचे फोर व्हीलर गाड़ियाँ दौड़ेंगी।

देश में अपने किस्म के इस पहले टैक्सी वे को ब्यूरो ऑफ सिविल एविएशन सिक्योरिटी व डायरेक्टोरेट जनरल ऑफ सिविल एविएशन तैयार कर रहे हैं। टैक्सीवे 1.8 किलोमीटर लंबा और 203 मीटर चौड़ा होगा।

- ◆ मेन टर्मिनल टी-3 की रोड अपने लेवल पर ही रहेगी। टैक्सीवे इससे 8 मीटर ऊपर एलिवेटेड ब्रिज पर बनेगा।
- ◆ टी-3 और महिपालपुर के बीच मेन रोड पर 148 मीटर का ब्रिज सेक्शन बनेगा।
- ◆ टी-3 की बाउंडी के बगल वाली रोड पर 43.8 मीटर का ब्रिज भी बनेगा।

गौरतलब है कि दुनिया में ऐसे करीब 13 टैक्सीवे हैं।

■ **सरकारी कंपनियों (PSU) ने पीएम केर्स फंड में 2913 करोड़ रुपये दिए-**

पीएम केर्स फंड को सरकारी कंपनियों ने करीब 2913.6 करोड़ रुपये (लगभग 59.3%) का योगदान दिया है।

दान की कुल रकम (सरकारी व निजी कंपनी) 4910.5 करोड़ रुपए रही।

शीर्ष पाँच कम्पनियों में ONGC-370 करोड़ रुपये, NTPC-330 करोड़ रुपये, Power Grid Corporation-265 करोड़ रुपये, Power Grid Corporation of India-275 करोड़ रुपये और Power Finance Corporation-224.4 करोड़ रुपये का योगदान रहा है।

**Newspaper of 26 April, 2023**

■ **पंजाब के पूर्व मुख्यमंत्री प्रकाश सिंह बादल का निधन हुआ; 5 बार पंजाब के सीएम रहे थे-**

25 अप्रैल, 2023 को पंजाब के पूर्व मुख्यमंत्री प्रकाश सिंह बादल (95) का निधन हो गया। वे 5 बार पंजाब के सीएम तथा 10 बार विधायक रहे थे।

वर्ष 2015 में उन्हें पद्मविभूषण से अलंकृत किया गया था, परन्तु किसान आंदोलन के समर्थन में उन्होंने इसे लौटा दिया था।

■ **सूडान से भारतीयों की निकासी के लिए ऑपरेशन कावेरी शुरू हुआ-**

72 घंटे के सीजफायर के बाद सूडान से भारतीयों को निकालने के लिए ऑपरेशन कावेरी शुरू किया गया इसके तहत आइएनएस सुमेधा 278 लोगों को लेकर पोर्ट सूडान से जेद्दा के लिए रवाना हुआ। जेद्दा से वायु सेना के जहाजों के जरिये उन्हें भारत लाया जा रहा है।

■ **प्रधानमंत्री नरेन्द्र मोदी ने देश की पहली वाटर मेट्रो का लोकार्पण किया-**

25 अप्रैल, 2023 को प्रधानमंत्री नरेन्द्र मोदी ने देश की पहली वाटर मेट्रो को हरी झंडी दिखाकर लोकार्पण किया। यह वाटर मेट्रो कोच्चि के आसपास 10 टापुओं को जोड़ेगी। इसमें 78 इलेक्ट्रिक बोर्ड्स और 38 टर्मिनल हैं।

इस दौरान पीएम मोदी ने कहा कि देश में कनेक्टिविटी के इंफ्रास्ट्रक्चर पर अपूर्व स्पीड और स्केल पर काम किया जा रहा है। हम पब्लिक ट्रांसपोर्ट और लॉजिस्टिक सेक्टर का पूरी तरह से कायाकल्प कर रहे हैं। हम भारतीय रेल के स्वर्णिम युग की तरफ बढ़ रहे हैं।

25 अप्रैल, 2023 को ही पीएम मोदी ने तिरुवनंतपुरम में डिजिटल साइंस पार्क की आधारशिला रखी और केरल की पहली (तिरुवनंतपुरम से कासरगोड तक चलने वाली) बन्देश्वारत ट्रेन का भी उद्घाटन किया।

■ **'पेरिस ओलंपिक 2024' 26 जुलाई, 2024 से शुरू होंगे-**

'पेरिस ओलंपिक 2024' का आयोजन 26 जुलाई, 2024 से 11 अगस्त, 2024 तक होगा। पेरिस ओलंपिक खेल की तीसरी बार मेजबानी कर रहा है। इससे पहले 1900 और 1924 के ओलंपिक का आयोजन पेरिस में हो चुका है। इस ओलंपिक का उद्घाटन समारोह शहर की सीन नदी पर होगा। जो कि किसी भी ओलंपिक में स्टेडियम के बाहर नदी के किनारे पहली बार हो रहा है।

■ **न्यूक्लियर रिएक्टर के लिए ईंधन रावतभाटा में बनेगा; देश के परमाणु रिएक्टरों को यूरेनियम प्लूल बंडल रावतभाटा से मिलेगा, पहला यूरेनियम बंडल देश को समर्पित किया-**

अब न्यूक्लियर रिएक्टर के लिए ईंधन रावतभाटा (चित्तौड़गढ़) में बनेगा। यहाँ से देश के परमाणु रिएक्टरों को यूरेनियम प्लूल बंडल मिलेगा। हाल ही में 25 अप्रैल, 2023 को यहाँ बना 700 मेगावाट का पहला यूरेनियम बंडल देश को समर्पित किया गया। अब रावतभाटा स्थित राजस्थान परमाणु बिजलीघर की 700 मेगावाट की निर्माणाधीन इकाई सहित देश के 700 मेगावाट के परमाणु रिएक्टरों को यहाँ से यूरेनियम प्लूल बंडल मिलेगा।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

■ भारतीय मूल की नीली बेंदापुड़ी को अमरीका में 'इमिग्रेंट अचीवमेंट अवार्ड' दिया जाएगा—

अमेरिका स्थित पेन स्टेट यूनिवर्सिटी की भारतीय मूल की अध्यक्ष नीली बेंदापुड़ी को अमरीका में उच्च शिक्षा में योगदान के लिए इस साल का प्रतिष्ठित 'इमिग्रेंट अचीवमेंट अवार्ड' दिया जाएगा।

गौरतलब है कि अमरीकी विरासत को सहेजने के लिए यह पुरस्कार हर साल किसी व्यक्ति या संगठन को दिया जाता है।

**Newspaper of 27 April, 2023**

■ दलाई लामा को रेमन मैगसेसे पुरस्कार से सम्मानित किया गया—

26 अप्रैल, 2023 को दलाई लामा को रेमन मैगसेसे पुरस्कार से सम्मानित किया गया। यह पुरस्कार उन्हें तिब्बती समुदाय के लिए संघर्ष के लिए दिया गया।

गौरतलब है कि दलाई लामा को इस पुरस्कार के लिए 1959 में चुना गया था, लेकिन वे पुरस्कार लेने नहीं जा सके थे। अब 64 साल बाद रेमन मैगसेसे की टीम ने मैक्लॉडगंज जाकर यह अवार्ड दिया।

■ केन्द्रीय कैबिनेट ने मेडिकल डिवाइस पॉलिसी को मंजूरी दी—

हाल ही में केन्द्रीय कैबिनेट ने मेडिकल डिवाइस पॉलिसी को मंजूरी दी है। इस पॉलिसी के तहत मेडिकल डिवाइस इंडस्ट्री को आगे बढ़ाया जाएगा तथा एक व्यापक सिस्टम के तहत मेडिकल डिवाइस बनाए जाएंगे।

**Newspaper of 28 April, 2023**

■ गुजरात की विशिष्ट हस्तकला 'माता नी पछेड़ी' को जीआइ टैग मिला—

हाल ही में गुजरात की विशिष्ट हस्तकला 'माता नी पछेड़ी' (देवी के पीछे) को जीआइ टैग दिया गया है। यह धार्मिक टेक्सटाइल लोककला है, जिसमें देवी माँ से जुड़ी किवदंतियों को उकेरा जाता है।

गौरतलब है कि परंपरागत रूप से इन पछेड़ियों को हाथ से पेंट किया जाता है या कपड़े पर ब्लॉक प्रिंट किया जाता है। इस कला की उत्पत्ति 300 साल पहले हुई थी। माता की पछेड़ी का मुख्य रूप से अनुष्ठान के लिए उपयोग किया जाता है।

गत वर्ष नवम्बर, 2022 में पीएम मोदी ने ब्रिटिश पीएम ऋषि सुनक से मुलाकात के दौरान उन्हें अहमदाबाद के हस्त कलाकारों की बनाई 'माता नी पछेड़ी' भेंट की थी।

संजीव : राष्ट्रीय एवं अन्तर्राष्ट्रीय समसामयिकी अप्रैल, 2023

■ ऑस्ट्रेलिया में नई इमिग्रेशन नीति की घोषणा; भारतीयों के लिए अवसर बढ़ेंगे—

हाल ही में ऑस्ट्रेलिया के गृहमंत्री ओ नील ने ऑस्ट्रेलिया की इमिग्रेशन नीति में भारी बदलावों की घोषणा की है। ऐसा कामगारों की भारी कमी से जूझने चलते किया गया है। इमिग्रेशन प्रणाली की समीक्षा में 38 बदलाव के बिन्दु सुन्नाए गए हैं।

नई इमिग्रेशन नीति के तहत-

- ◆ स्थायी प्रवासियों की संख्या 35000 बढ़ाई।
- ◆ शुरुआती आय सीमा करीब 16 हजार डॉलर बढ़ाई यह 53,900 ऑस्ट्रेलियन डॉलर से 70,000 डॉलर होगी।

गौरतलब है कि ऑस्ट्रेलिया अपनी इमिग्रेशन नीति में कौशल का परीक्षण नहीं बल्कि उन कौशलों का परीक्षण करेगा जिनकी देश को आगे बढ़ने के लिए जरूरत है।

**Newspaper of 29 April, 2023**

■ प्रधानमंत्री नरेन्द्र मोदी ने 91 एफएम ट्रांसमीटरों का उद्घाटन किया—

28 अप्रैल, 2023 को प्रधानमंत्री नरेन्द्र मोदी ने विडियो कॉन्फ्रेसिंग के जरिए देश में रेडियो कनेक्टिविटी बढ़ाने के लिए 91 एफएम ट्रांसमीटरों का उद्घाटन किया। इसका 18 राज्यों और 2 केन्द्रशासित प्रदेशों के 85 जिलों के लोगों को फायदा मिलेगा।

18 राज्य और 2 केन्द्रशासित प्रदेश निम्न हैं—बिहार, झारखण्ड, ओडिशा, पश्चिम बंगाल, असम, मेघालय, नगालैंड, हरियाणा, राजस्थान, उत्तर-प्रदेश, उत्तराखण्ड, आंध्रप्रदेश, केरल, तेलंगाना, छत्तीसगढ़, गुजरात, मध्यप्रदेश, महाराष्ट्र, लद्दाख और अंडमान निकोबार द्वीपसमूह।

**Newspaper of 30 April, 2023**

■ जल प्रबल प्रोजेक्ट के लिए डिजायर एनर्जी सॉल्यूशन और इजरायल के बीच एमओयू हुआ—

29 अप्रैल, 2023 को इजरायल और भारत सरकार द्वारा जल संकट से निपटने के लिए जल प्रबल प्रोजेक्ट के लिए डिजायर एनर्जी सॉल्यूशन व इजरायल के बीच एमओयू हुआ। इससे जल संसाधनों को लेकर इजरायल का ज्ञान भारत के लिए लाभकारी हो सकता है।

गौरतलब है कि भारत नदियों के मामले में काफी समृद्ध देश होने के बावजूद भी यहाँ पानी का भंडार कम होता जा रहा है और खराब/दूषित पानी की मात्रा बढ़ रही है। □□□



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

# संजीव®

48 वर्षों  
से आपका विश्वसनीय

आपकी सफलता में सदैव आपका सहयोगी



राजस्थान में आयोजित होने वाली प्रतियोगी परीक्षाओं हेतु

## संजीव प्रकाशन


द्वारा प्रकाशित पुस्तकों से अध्ययन कर सफलता प्राप्त करें।




- राजस्थान सरकार की आर्थिक समीक्षा एवं बजट का सार संग्रह
- 600+ वस्तुनिष्ठ प्रश्नों का संग्रह
- Total Pages - 176
- Fix Rate - ₹100




प्रभात वालिया की पुस्तकें



जी.सी.  
जाखड़  
द्वारा  
लिखित  
पुस्तक



मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।  
साथ ही संजीव वेबसाइट से आप E-Book भी खरीद सकते हैं।

प्रकाशक-संजीव प्रकाशन, जयपुर

Visit us at : [www.sanjivprakashan.com](http://www.sanjivprakashan.com)